

न्यायसहायक वैज्ञानिक प्रयोगशाळा संचालनालयांतर्गत
अमरावती येथे नवीन प्रादेशिक न्यायसहायक वैज्ञानिक
प्रयोगशाळा सुरु करणेबाबत

महाराष्ट्र शासन
गृह विभाग

शासन निर्णय, क्रमांक - एफएसएल ०७०५/१४३९/सीआर ९०/पोल-४,
मंत्रालय, मुंबई-४०० ०३२, दिनांक ११ फेब्रुवारी, २००८.

वाचा:- १) संचालक, न्यायसहायक वैज्ञानिक प्रयोगशाळा संचालनालय, मुंबई यांचे पत्र क्र.मुंका/२६५७/०५,
दि.६.७.२००५

प्रस्तावना:-

१. गुन्ह्यामध्ये दिवसेंदिवस क्लीष्टता वाढत आहे. त्याचप्रमाणे गुन्ह्यांमध्ये अत्यंत आधुनिक शस्त्रास्त्रे, आयुधे, उपकरणे, रसायने, इ. वापरण्यात येतात. गुन्हेगार शोधून काढणे व शोधून काढला तरी त्यास शिक्षा करणे हे काम शास्त्रोक्त पुराव्याअभावी फार जिकीरीचे ठरते. अशावेळी गुन्हा शाबीत करण्यासाठी शास्त्रशुद्ध विश्लेषणाद्वारे पुरावा उपलब्ध करून देणे हा एक पर्याय राहतो. न्यायदानामध्ये निःपक्षापाती शास्त्रशुद्ध पुरावा उपलब्ध करून देणेकामी न्यायसहाय्यक वैज्ञानिक प्रयोगशाळेची भूमिका महत्त्वाची आहे.

२. राज्यात न्यायसहायक वैज्ञानिक प्रयोगशाळा संचालनालयांतर्गत मुंबई येथे प्रमुख प्रयोगशाळा असून पुणे, नागपूर, औरंगाबाद व नाशिक येथे ४ प्रादेशिक प्रयोगशाळा आहेत. मात्र अमरावती महसूल विभाग सोडून सर्व महसूल विभागासाठी न्यायसहायक वैज्ञानिक प्रादेशिक प्रयोगशाळा स्थापित आहेत. नागपूर येथील प्रयोगशाळेच्या कार्यक्षेत्रात नागपूर, भंडारा, गोंदीया, गडचिरोली, चंद्रपूर, अमरावती, अकोला, बुलढाणा, यवतमाळ, वर्धा आणि वाशिम या ११ जिल्ह्यांचा समावेश आहे. नागपूर येथील प्रयोगशाळेच्या कार्यक्षेत्रातील पोलीस ठाण्यांच्या हद्दीत घडणाऱ्या गुन्ह्यांचे स्वरूप व संख्या आणि नागपूर प्रयोगशाळा कार्यक्षेत्रातील अकोला, बुलढाणा, यवतमाळ, वाशिम हे जिल्हे बऱ्याच अंतरावर असल्याने पोलीसांना मुद्देमालासह नागपूरला जाणे जिकीरीचे होत असल्याचे विचारात घेवून अमरावती येथे नवीन न्यायसहायक वैज्ञानिक प्रयोगशाळा सुरु करण्याचा प्रस्ताव शासनाच्या विचाराधीन होता. त्या अनुषंगाने शासनाने खालीलप्रमाणे निर्णय घेतला आहे.

शासन निर्णय:-

- १) अमरावती येथे नवीन प्रादेशिक न्यायसहाय्यक वैज्ञानिक प्रयोगशाळा दि.१ एप्रिल, २००८ पासून सुरु करण्यास मान्यता देण्यात येत आहे.
- २) अमरावती येथील प्रादेशिक प्रयोगशाळेस सध्या नागपूर येथील प्रयोगशाळेला जोडलेले अमरावती, अकोला, यवतमाळ, बुलढाणा आणि वाशिम हे पाच जिल्हे जोडण्यास शासन मान्यता देण्यात येत आहे.
- ३) सदर प्रयोगशाळेत विषशास्त्र विभाग, जीवशास्त्र व रक्तजलशास्त्र विभाग, सामान्य विश्लेषण व उपकरणीय विभाग आणि दारुबंदी व उत्पादन शुल्क हे चार प्रमुख विभाग सुरु करण्यास शासन मान्यता देण्यात येत आहे.
- ४) सद्यस्थितीत ही प्रयोगशाळा शासकीय विदर्भ विज्ञान संस्था, अमरावती यांचेकडील चार बंगले तीन वर्षाकरीता प्रतिमहा रु.१८,६२५/- दराने भाडेतत्वार घेवून त्या इमारतीत सुरु करण्यास व त्यानंतर स्वतःची इमारत बांधण्यास शासन मान्यता देण्यात येत आहे.
- ५) नवीन प्रादेशिक न्यायसहाय्यक वैज्ञानिक प्रयोगशाळा दि. १ एप्रिल, २००८ पासून सुरु करण्यासाठी इतर आवश्यक त्या सर्व सिध्दता करण्यास याद्वारे मान्यता देण्यात येत आहे.

२. सदर प्रयोगशाळेसाठी आवश्यक असलेल्या पुढील तक्त्यातील रकाना क्र.३ येथे दर्शविलेल्या ९८ पदांस मान्यता देण्यात येत असून त्या पदांपैकी खालील तक्त्यातील रकाना ४ येथील ५६ पदे नागपूर प्रयोगशाळेतून वर्ग करण्यास व उर्वरित ४२ पदे नव्याने निर्माण करण्यास शासन मान्यता देण्यात येत आहे. ५६ पदे वर्ग करण्याचा शासन निर्णय स्वतंत्रपणे निर्गमित करण्यात येईल.

पदनाम	वेतनश्रेणी	आवश्यक पदे	नागपूर प्रयोगशाळेतून वर्ग करावयाची पदे	नवीन निर्माण करावयाची पदे
१	२	३	४	५
उपसंचालक	१०६५०-१५८५०	१	-	१
सहायक संचालक	१००००-१५२००	४	४	-
सहायक रासायनिक विश्लेषक	६५००-१०५००	१४	१४	-
प्रशासकीय अधिकारी	६५००-१०५००	१	-	१
वैज्ञानिक सहायक	५०००-८०००	११	९	२
वरिष्ठ प्रयोगशाळा सहायक	४०००-६०००	५	५	-
कनिष्ठ प्रयोगशाळा सहायक	३२००-४९००	५	५	-
अधिक्षक	५५००-९०००	१	-	१
सहायक अधिक्षक	५०००-८०००	२	-	२
वरिष्ठ लिपिक(भांडार)	४०००-६०००	१	-	१
वरिष्ठ लिपिक	४०००-६०००	४	-	४
लिपिक-टंकलेखक	३०५०-४५९०	१२	२	१०
रोखपाल	३०५०-४५९०	१	-	१
दूरध्वनी चालक	३०५०-४५९०	१	-	१
वाहन चालक	३०५०-४५९०	१	-	१
प्रयोगशाळा परिचर	३०५०-४५९०	२१	१७	४
नाईक	२६१०-४०००	१	-	१
शिपाई	२५५०-३२००	३	-	३
भांडार नोकर	२५५०-३२००	१	-	१
पहारेकरी	२५५०-३२००	३	-	३
सफाईगार	२५५०-३२००	४	-	४
माळी	२५५०-३२००	१	-	१
एकूण		९८	५६	४२

३. सदर प्रयोगशाळेसाठी पुढीलप्रमाणे आवर्ति व अनावर्ति खर्चास शासन मान्यता देण्यात येत आहे. सदर रकमेची तरतूद सन २००८-२००९ या आर्थिक वर्षामध्ये नवीन बाबीद्वारे व त्यापुढे नियमित अर्थसंकल्पात करण्यात येईल.

अ.क्र.	बाब	रुपये लाखात
	१) अनावर्ती खर्च	
१	शासनाची जमीन	४ एकर
२	प्रयोगशाळेसाठी आवश्यक फर्निचर, इत्यादींचा खर्च	४.७६
३	इंटरकॉम, दूरध्वनी (नवीन), फॅक्स	५.००
४	ग्रंथालय (पुस्तके, शास्त्रीय नियतकालिके यांचा खर्च)	८.००
५	प्रयोगशाळेसाठी आवश्यक वाहनांचा खर्च	२०.००
६	नवीन प्रयोगशाळेसाठी लागणारी यंत्रे व उपकरणे व इमारत	७५०.००
	एकूण	७८७.७६
	२) आवर्ती खर्च	
१	नवीन निर्माण करावयाच्या ४२ पदांसाठी आवश्यक वेतन व भत्ते	४६.१३
२	प्रयोगशाळेसाठी आवश्यक रसायने, काच सामान, इत्यादिसाठी लागणारा खर्च	१२.००
३	कार्यालयीन खर्च (वीज, पाणी, भाडे, कर, दूरध्वनी खर्च, पेट्रोल, डिझेल, एलपीजी इंधन)	२०.००
	एकूण	७८.१३
	एकूण (१ + २)	८६५.८९

उपरोक्त साधन सामग्री, उपकरणे खरेदी, इमारत उभारणी, इत्यादि शासनाच्या प्रचलीत नियमांनुसार मंजूरी घेवून करण्यात यावी.

हा शासन निर्णय शासनाच्या वेबसाईटवर उपलब्ध असून त्याचा संगणक सांकेतांक २००८०२१११५५१३९००१ आहे.

महाराष्ट्राचे राज्यपाल यांचे आदेशानुसार व नावाने,


(के. सुब्रमण्यम्)

प्रधान सचिव (विशेष) महाराष्ट्र शासन, गृह विभाग

प्रत,

संचालक, न्यायसहायक वैज्ञानिक प्रयोगशाळा संचालनालय, मुंबई.
उपसंचालक, प्रादेशिक न्यायसहायक वैज्ञानिक प्रयोगशाळा संचालनालय, नागपूर.
महालेखापाल १/२ (लेखा व अनुज्ञेयता/लेखा परिक्षा), मुंबई / नागपूर
अधिदान व लेखा अधिकारी, मुंबई
निवासी लेखा परिक्षा अधिकारी, मुंबई
जिल्हा कोषागार अधिकारी, नागपूर/अमरावती.
वित्त विभाग (व्यय ७/ अर्थ १०/ वित्तीय सुधारणा), मंत्रालय, मुंबई
निवडनस्ती - पोल-४